



உத்தமர் காந்தியடிகள் அவர்களின் 155-வது பிறந்த நாளையொட்டி தமிழ்நாடு அரசின் சார்பில் 2.10.2023 அன்று சென்னை, எழும்பூர், அரசு அருங்காட்சியக வளாகத்தில் அமைந்துள்ள உத்தமர் காந்தியடிகளின் திருவுருவச் சிலைக்கு அருகே வைக்கப்பட்டுள்ள திருவுருவப் படத்திற்கு தமிழ்நாடு ஆளுநர் ஆர்.என். ரவி அவர்களும், தமிழ்நாடு முதல்வர் மு.க.ஸ்டாலின் அவர்களும் மலர் தூவி மரியாதை செலுத்தினார்கள். இந்த நிகழ்வின்போது, நீர்வளத் துறை அமைச்சர் துரைமுருகன், உயர்கல்வித் துறை அமைச்சர் முனைவர் க.பொன்முடி, பொதுப் பணித் துறை அமைச்சர் எ.வ.வேலு, தமிழ் வளர்ச்சி மற்றும் செய்தித் துறை அமைச்சர் மு.பெ.சாமிநாதன், பிற்படுத்தப்பட்டோர் நலத் துறை அமைச்சர் ஆர்.எஸ்.ராஜகண்ணப்பன், மருத்துவம் மற்றும் மக்கள் நலவாழ்வுத் துறை அமைச்சர் மா.சுப்பிரமணியன், இந்து சமயம் மற்றும் அறநிலையத் துறை அமைச்சர் பி.கே.சேகர்பாபு, பெருநகர சென்னை மாநகராட்சி மேயர் திருமதி ஆர்.பிரியா, நாடாளுமன்ற உறுப்பினர் ஆர்.கிரிராஜன், சட்டமன்ற உறுப்பினர்கள் இ.பரந்தாமன், த.வேலு, ஏ.எம்.வி.பிரபாகராஜா, துணை மேயர் மு.மகேச்குமார், தலைமைச் செயலாளர் சிவ் தாஸ் மீனா, தமிழ் வளர்ச்சி மற்றும் செய்தித் துறைச் செயலாளர் மரு.இரா.செல்வராஜ், செய்தி மக்கள் தொடர்புத்துறை இயக்குநர் த.மோகன், உள்ளாட்சி அமைப்புகளின் பிரதிநிதிகள் மற்றும் அரசு உயர் அலுவலர்கள் உடனிருந்தனர்.



உத்தமர் காந்தியடிகள் அவர்களின் 155வது பிறந்த நாளையொட்டி தமிழ்நாடு அரசின் சார்பில் 2.10.2023 அன்று சென்னை, எழும்பூர், அரசு அருங்காட்சியக வளாகத்தில் தமிழ்நாடு ஆளுநர் ஆர்.என்.ரவி அவர்களும், முதல்வர் மு.க.ஸ்டாலின் அவர்களும் மலர் தூவி மரியாதை செலுத்தி, சர்வோதயா சங்கத்தினர் நிகழ்த்திய நூற்பு வேள்வி மற்றும் காந்திய இசை பாடல் நிகழ்ச்சிகளில் கலந்து கொண்டார்கள். இந்த நிகழ்வின்போது, நீர்வளத் துறை அமைச்சர் துரைமுருகன், உயர்கல்வித் துறை அமைச்சர் க.பொன்முடி, பொதுப்பணித் துறை அமைச்சர் எ.வ.வேலு, தமிழ் வளர்ச்சி மற்றும் செய்தித் துறை அமைச்சர் மு.பெ.சாமிநாதன், பிற்படுத்தப்பட்டோர் நலத் துறை அமைச்சர் ஆர்.எஸ்.ராஜகண்ணப்பன், மருத்துவம் மற்றும் மக்கள் நலவாழ்வுத் துறை அமைச்சர் மா.சுப்பிரமணியன், இந்து சமயம் மற்றும் அறநிலையத் துறை அமைச்சர் பி.கே.சேகர்பாபு, மேயர் திருமதி ஆர்.பிரியா, நாடாளுமன்ற உறுப்பினர் ஆர்.கிரிராஜன், சட்டமன்ற உறுப்பினர்கள் இ.பரந்தாமன், த.வேலு, ஏ.எம்.வி. பிரபாகராஜா, துணை மேயர் மு.மகேச்குமார், தலைமைச் செயலாளர் சிவ் தாஸ் மீனா, தமிழ் வளர்ச்சி மற்றும் செய்தித் துறைச் செயலாளர் மரு.இரா.செல்வராஜ், செய்தி மக்கள் தொடர்புத்துறை இயக்குநர் த.மோகன் மற்றும் அரசு உயர் அலுவலர்கள் உடனிருந்தனர்.

முதல்வர் மு.க.ஸ்டாலினுக்கு.

புகழ்பெற்ற 'தி எகனாமிஸ்ட்' ஆங்கில இதழ் பாராட்டு!

'கவர்ச்சி அரசியல் செய்வதை விட பட்டறிவின் அடிப்படையில் சிக்கல்களை அணுகுகிறார்!' - எனப் புகழாரம்!

உலகின் தலைசிறந்த பத்திரிகைகளில் ஒன்றாகக் கருதப்படும் "தி எகனாமிஸ்ட்" 177 ஆண்டுகளுக்கு முன் தொடங்கப்பட்டது. அரசியல், வணிகம், தொழில் நுட்பம் என பல்வேறு தளங்களில் கட்டுரைகள் வெளியிடும் "தி எகனாமிஸ்ட்" இதழுக்கு உலகம் முழுக்க 16 லட்சத்திற்கும் மேற்பட்ட சந்தாதாரர்கள் இருக்கின்றார்கள்.

இப்படி பல பெருமைகளைக் கொண்ட "தி எகனாமிஸ்ட்" இதழில், ஒரு முழுப் பக்க அளவில் முதலமைச்சர் மு.க.ஸ்டாலின் அவர்கள் குறித்தும் - அவரது அரசின் செயல்பாடுகள் குறித்து புகழ்ந்தும் கட்டுரை வெளியாகியுள்ளது.

"Meet the Dravidian stalin" என்னும் தலைப்பில் வெளிவந்துள்ள கட்டுரை, "இந்தியாவின் தலைவரான பிரதமர் மோடி அளிக்காத செயல்திறனை வழங்கும் தமிழ்நாட்டின் தலைவர்" என மு.க.ஸ்டாலின் அவர்களை புகழ்ந்து உள்ளது.

Tamil Nadu's leader offers something India's does not: competence

What M.K. Stalin lacks in charisma he compensates for with pragmatism



சோவியத் ஒன்றியத்தின் தலைவராக இருந்த ஜோசப் ஸ்டாலின் இறந்த அதே வாரத்தில் பிறந்த தனது மகனுக்கு அவரது நினைவாக ஸ்டாலின் என கலைஞர் பெயர் சூட்டியது

The Economist

குறித்து அதில் குறிப்பிடப்பட்டுள்ளது. மு.க.ஸ்டாலின் கவர்ச்சி அரசியல் செய்வதை விட, பட்டறிவின் அடிப்படையில் பொருத்தமான முறையில் சிக்கல்களை அணுகுவதாக அந்தக் கட்டுரையில் கூறப்பட்டுள்ளது.

நோபல் பரிசு பெற்ற எஸ்தர் டஃப்லோ மற்றும் பிரதமர் மோடி அரசின் பொருளாதாரக் கொள்கைகளுடன் மாற்றுக் கருத்துக் கொண்ட ரகுராம் ராஜன் உள்ளிட்ட ஐந்து பொருளாதார அறிஞர்கள் கொண்ட பொருளாதார ஆலோசனைக் குழு: மாநிலத்தின் வளர்ச்சிக்காக அமைக்கப் பட்டதைக் குறிப்பிட்டுள்ள "தி எகனாமிஸ்ட்". இந்த நியமனங்கள் பிரதமர் மோடிக்கும், முதலமைச்சர் மு.க.ஸ்டாலினுக்கும் இடையே யான வேறுபாட்டை காட்டும் வகையில் உள்ளதாகத் தெரிவித்துள்ளது. ஒன்றிய பா.ஜ.க. அரசு



மற்றும் பிரதமர் மோடியின் அதிகாரப் பரவலாக்கும் முயற்சிகளுக்கு எதிரான எதிர்க்கட்சிகளின் முகமாக மு.க.ஸ்டாலின் அவர்கள் உள்ளதாகவும், எதிர்வரும் 2024 நாடாளுமன்றப் பொதுத் தேர்தலில் பிரதமர் மோடியை எதிர்க்கட்சிகளும் இறங்கப் போவது யார் என்ற கவனம் மு.க.ஸ்டாலின், மம்தா பானர்ஜி, பினராயி விஜயன் ஆகியோர் மீது விழுந்து உள்ளதாகத் தெரிவிக்கப்பட்டுள்ளது.

1990-ஆம் ஆண்டுகளில் சென்னையின் மேயராகப் பதவியேற்றதிலிருந்தே மக்களின் மனதில் தனக்கென ஒரு இடத்தை மு.க.ஸ்டாலின் பிடிக்கத் தொடங்கிவிட்டதாக அதில் கூறப்பட்டுள்ளது.

கொரோனா தொடர்பாக அமைக்கப்பட்ட சட்டமன்றக் கட்சி பிரதிநிதிகளின் குழுவில் முந்தைய அதி.மு.க. அரசின் மக்கள் நலவாழ்வுத் துறை அமைச்சராக இருந்த விஜயபாஸ்கரை இணைப்பதன் மூலம் - ஒரு சிறந்த நடைமுறையை முதலமைச்சர் மு.க.ஸ்டாலின் உருவாக்கி உள்ளதாகவும் "தி எகனாமிஸ்ட்" புகழாரம் சூட்டியுள்ளது.

ஒடிசா தலைநகர் புவனேஸ்வரில் நடைபெற்ற - 17 வயதுக்கு உட்பட்டோருக்கான

தேசிய மகளிர் கால்பந்து போட்டியில் - தமிழ்நாடு அணிக்கு வெள்ளிப் பதக்கம்!

இளைஞர் நலன் - விளையாட்டு மேம்பாட்டுத் துறை அமைச்சர் உதயநிதி ஸ்டாலின் வாழ்த்து!

சென்னை, அக். 4 - ஒடிசா மாநிலம் புவனேஸ்வரில் 2023 செப்டம்பர் 20 முதல் 30 வரை 16 மாநிலங்கள் பங்கேற்ற ஹீரோ ஜூனியர் தேசிய சாம்பியன்ஷிப் 17 வயதுக்குட்பட்டோருக்கான

பிரிவு போட்டிகள் நடைபெற்று, இந்தப் போட்டியின் (TIER1) இறுதி ஆட்டத்தில் தமிழ்நாடு மற்றும் மணிப்பூர் மாநில அணிகள் விளையாடின. இதில் 1:0 என்ற கோல் கணக்கில் மணிப்பூர் அணி

முதலிடம் பெற்றது. தமிழ்நாடு அணி சிறப்பாக விளையாடி இரண்டாவது இடத்தைப் பெற்று வெள்ளிப் பதக்கத்தை வென்றது. இந்தப் போட்டியில் பங்கேற்ற தமிழ்நாடு அணியில்

- தமிழ்நாடு விளையாட்டு மேம்பாட்டு ஆணையத்தின் விளையாட்டுவிஞர், நாமக்கல் மாவட்ட வீராங்கனைகள் 5 பேர், ஈரோடு மற்றும் திண்டுக்கல் மாவட்ட வீராங்கனைகள் 2 பேர் இடம் பெற்றிருந்தனர்.

மேலும் வீராங்கனைகளுக்கு பயிற்சி அளித்த பயிற்றுநர் அபர்ணா, மேலாளர் அஷ்வினி ஆகியோரும் தமிழ்நாடு விளையாட்டு மேம்பாட்டு ஆணையத்தைச் சார்ந்தவர்கள் என்பது குறிப்பிடத்தக்கது. இது தொடர்பாக இளைஞர் நலன் மற்றும் விளையாட்டு மேம்பாட்டுத்துறை அமைச்சர் உதயநிதி ஸ்டாலின் அவர்கள், தமிழ்நாடு ஜூனியர் பெண்கள் கால்பந்து அணிக்கு தனது வாழ்த்துக்களை "X" டிவிட்டர் தளத்தில் பதிவு செய்துள்ளார்.

அப்பதிவு வருமாறு: - "ஒடிசா தலைநகர் புவனேஸ்வரில் நடைபெற்ற 17 வயதுக்கு உட்பட்டோருக்கான தேசிய மகளிர் கால்பந்து போட்டியில் வெள்ளிப் பதக்கம் வென்ற தமிழ்நாடு அணிக்கு வாழ்த்துகள்.

இறுதிப்போட்டியில் விளையாடிய 7 வீராங்கனையர் அவர்களின் பயிற்சியாளர் சகோதரி அபர்ணா மேலாளர் சகோதரி அஷ்வினி ஆகியோர் தமிழ்நாடு விளையாட்டு ஆணையத்தை சார்ந்தவர்கள் என்பது கூடுதல் மகிழ்ச்சி.

நம் வீராங்கனையர் இன்னும் பல உயரங்களைத் தொட தமிழ்நாடு அரசு உறுதுணையாக இருக்கும்". இவ்வாறு அப்பதிவில் அமைச்சர் உதயநிதி ஸ்டாலின் அவர்கள் குறிப்பிட்டுள்ளார்.

குவைத்தில் கழக முப்பெரும் விழா - விருதுகள் வழங்கல்!

மருத்துவர் சாந்தமூர்த்தி - சரவணன் - காளிதாசன் பங்கேற்பு!

குவைத், அக். 4- அயலக திராவிட முன்னேற்ற கழகம், குவைத் தளப்பிடுரை சார்பில் கழகத்தின் முப்பெரும் விழா, முருகாப் பாலிவுட் உணவகத்தில் கழகத்தின் மூத்த உடன்பிறப்புக்கு, சிறந்த சமூக சேவகருக்கும், சிறந்த மருத்துவ சேவகர்களாக விருது வழங்கப்பட்ட திருவாளர்கள் முகமது ஹக்கீம், கடியாவயல் கருப்பையா, பழனி நல்லரசு, சரவணராஜ், குடந்தை முகமது ரபீக், வேனாடு பெர்வின் சுதர், கருப்பையா, கேக் கார் தமிழ் மக்கள் சேவை மையம்

சமூக ஆர்வலர் முகமது, உதய நிதி ரசிகர் மன்றம் ஈரோடு முஸ்தபா, கூட்டணி கட்சி நிர்வாகிகள் ம.தி.மு.க., இந்திய தேசிய காங்கிரஸ், வி.சி.க., மா.ஜா.க., சி.பி.எம்., சி.பி.ஐ., தமிழ் மக்கள் சேவை மையம் நிர்வாகிகள் மற்றும் கழக உடன்பிறப்புகள், நிர்வாகிகள் குற்றறுக்கும் மேற்பட்ட உடன் பிறப்புகள் கலந்துகொண்டு விழாவை சிறப்பித்தனர்.

நன்றி உரை: காசி ராமலிங்கம், வருகை தந்த அனைவருக்கும் உணவு உபசரிப்புடன் விழா இனிதே நிறைவுற்றது.

ஆசிய விளையாட்டுப் போட்டிகளில்

பதக்கம் வென்றவர்களுக்குப் பாராட்டுகள்!

முதல்வர் மு.க.ஸ்டாலின் சமூக வலைதளப் பதிவு!

சென்னை, அக். 4- ஆசிய விளையாட்டுப் போட்டிகளில் பதக்கம் வென்றவர்களுக்கு முதல்வர் மு.க.ஸ்டாலின் அவர்கள் சமூக வலைதளப் பதிவில், பாராட்டு தெரிவித்துள்ளார்.


ஆசிய விளையாட்டுப் போட்டிகள் 2023இல் பதக்கம் வென்றவர்களை பாராட்டி முதல்வர் மு.க.ஸ்டாலின் அவர்களின் சமூக வலைதளப் பதிவு வருமாறு:- ஆசிய விளையாட்டுப் போட்டிகள் 2023இல் துப்பாக்கி சுடுதல் (ஆடவர் ராப்) பிரிவில் பதக்கம் வென்று இந்தியா வெருகும்புத்தியுள்ள நம் தமிழ் நாட்டைச் சேர்ந்த ப்ரித்விராஜ் தொண்டை

மான் அவர்களுக்கு என் பாராட்டுகள். மேலும் ஆடவர் இரட்டையர் டென்னிஸ் பிரிவில் வெள்ளி பதக்கம் வென்றதற்காகத் தமிழ்நாட்டைச் சேர்ந்த மற்றுமொரு திறமையாளரான ராம்குமார் ராமநாதன் அவர்களுக்கும் என் வாழ்த்துக்கள். ஸ்குவாஷ் விளையாட்டில் மகளிர் பிரிவில் வெண்கலம் பதக்கம் வென்றுள்ள நமது தமிழ்நாடு வீராங்கனைகள் ஜோஷ்னா சின்னப்பா மற்றும் தீபிகா பல்லிகல் ஆகியோருக்கும் எனது பாராட்டுகளைத் தெரிவித்துக் கொள்கிறேன். இவ்வாறு முதல்வர் மு.க.ஸ்டாலின் அவர்கள், தமது பதிவில் குறிப்பிட்டுள்ளார்.

அண்ணல் மகாத்மா பிறந்தநாளில் - வெறுப்புணர்வை ஒழித்து-

எல்லாருக்கும் எல்லாம் என்ற இந்தியாவைக் கட்டமைப்போம்!

முதல்வர் மு.க.ஸ்டாலின் சமூக வலைதளப் பதிவு!



சென்னை, அக். 4- நமது தேசத் தந்தை காந்தியாரின் பிறந்த நாளில். அவரது தியாகத்தை நினைவுகூர்ந்து, வெறுப்புணர்வை ஒழித்து - எல்லார்க்கும் எல்லாம் என்ற இந்தியாவைக் கட்டமைப்போம் என்று

முதல்வர் மு.க.ஸ்டாலின் அவர்கள் குறிப்பிட்டுள்ளார். உத்தமர் காந்தியடிகள் அவர்களின் 155வது பிறந்த நாளையொட்டி, முதலமைச்சர் மு.க.ஸ்டாலின் அவர்களின் சமூக வலைதளப் பதிவு வருமாறு:-

அரையாடை அணிந்து ஏகாதிபத்தியத்தை எதிர்த்து வென்ற போராணி! வெறுப்புணர்வுக்கு எதிராக ஒற்றை மனிதராக நின்று சமூகத்தில் அமைதி மலரப் பாடுபட்டவர்! அவரது வாழ்வின் பொருளை உணர்த்தவே, இந்த நாட்டிற்கே 'காந்தி தேசம்' எனப் பெயரிட வேண்டும் எனத் தந்தை காந்தியார் வலியுறுத்தினார். அண்ணல் என்றும் மகாத்மா என்றும் இந்த நாடும் பாரும் போற்றும் நமது தேசத் தந்தை காந்தியாரின் பிறந்தநாளில், அவர் தியாகத்தை நினைவுகூர்ந்து, அவரது இலட்சியப் பாதையில் வெறுப்புணர்வை ஒழித்து, எல்லார்க்கும் எல்லாம் என்ற இந்தியாவைக் கட்டமைப்போம்.

இவ்வாறு முதல்வர் மு.க.ஸ்டாலின் அவர்கள் தமது பதிவில் குறிப்பிட்டுள்ளார்.